



# మున్సిపల్ ఎన్నికల ఫలితాలు ఉత్కంఠ పీఠం దక్కేదెవరికో?

**తెలంగాణ జీవగడ్డ, సంగారెడ్డి/మెదక్/సిద్దిపేట :**

ఉమ్మడి మెదక్ జిల్లాలో మున్సిపల్ ఎన్నికల ఫలితాలు ఉత్కంఠ రేపుతున్నాయి. చైర్మన్, వైస్ చైర్మన్ ఎవరు దక్కించుకుంటారనే విషయం తేలడం లేదు. ఉమ్మడి జిల్లాలో 6 చోట్ల కాంగ్రెస్, 6 చోట్ల బీఆర్ఎస్ పూర్తి మెజార్టీ సాధించాయి. మిగిలిన ఏడు మున్సిపాలిటీల్లో ఏ పార్టీకి పూర్తి మెజార్టీ రాకపోవడంతో హంగ్ ఏర్పడింది. మెజార్టీ ఉన్న స్థానాల్లో చైర్మన్, వైస్ చైర్మన్ పదవుల కోసం కాంగ్రెస్, బీఆర్ఎస్ పార్టీల్లో ఎక్కువ మంది పోటీ పడుతున్నారు. మిగిలిన ఏడు బల్లియార్లలో హంగ్ ఏర్పడగా కొన్నిచోట్ల బీజేపీ, మరొకొన్ని చోట్ల స్వతంత్రులు కీలకంగా మారారు. దీంతో రెండు ప్రధాన పార్టీలు క్యాంప్ రాజకీయాలకు తెరలేపాయి. కొత్తగా ఎన్నికైన కాన్సిలర్లతో సీక్రెట్ గా బేరసారాలు చేస్తున్నారు. రెండు చోట్ల బీజేపీ కీలకం. మెదక్ జిల్లాలోని మెదక్, నర్సాపూర్ మున్సిపాలిటీల్లో ఏ పార్టీకి స్పష్టమైన మెజారిటీ రాక హంగ్ ఏర్పడింది. మెదక్ లో బీఆర్ఎస్, కాంగ్రెస్ పార్టీలకు సమానంగా 15 మంది కాన్సిలర్లు ఉన్నారు. కీలకంగా మారిన బీజేపీకి చెందిన ఇద్దరు కాన్సిలర్ల సపోర్ట్ కోసం రెండు పార్టీలు ప్రయత్నాలు చేస్తున్నాయి. మెదక్ ఎమ్మెల్యే ఎక్స్ అఫీషియో ఓట్ ను మెదక్ లో నమోదు చేసుకున్నారు. బీజేపీకి చెందిన ఒక కాన్సిలర్ సపోర్ట్ లభించినా, ఎమ్మెల్యే ఓటుతో చైర్మన్ పదవి దక్కించుకోవచ్చని కాంగ్రెస్ భావిస్తోంది. మరోవైపు 15 మంది కాన్సిలర్ల బలం ఉన్న బీఆర్ఎస్ కు ఇద్దరు బీజేపీ కాన్సిలర్ల మద్దతు లభిస్తే ఈజీగా చైర్మన్ పదవి కైవసం చేసుకోవచ్చని భావిస్తోంది. ఈ మేరకు ఆ పార్టీ ముఖ్య నాయకులు బీజేపీ నేతలతో సంప్రదింపులు జరుపుతున్నారు. ఇక నర్సాపూర్ మున్సిపాలిటీలో 15 వార్డులు ఉండగా, కాంగ్రెస్ కు 6, బీఆర్ఎస్ కు 5, బీజేపీకి నలుగురు కాన్సిలర్ల బలం ఉంది. చైర్మన్ పదవికి అవసరమైన మద్దతు కోసం మూడు పార్టీలు మరో పార్టీతో సంప్రదింపులు జరుపుతున్నాయి. ఏ పార్టీ ఎవరికి మద్దతిస్తుందనే విషయంపై స్పష్టత రాలేదు. దీంతో ఏ పార్టీ ఎవరికి మద్దతిస్తుంది? ఎవరు చైర్మన్, ఎవరు వైస్ చైర్మన్ అవుతారనే దానిపై

సర్వత్రా ఉత్కంఠ నెలకొంది. రామాయంపేట, తూప్రాన్ లో. రామాయంపేట మున్సిపాలిటీలో కాంగ్రెస్ 8 స్థానాలు గెలుపొంది స్పష్టమైన ఆధిక్యత సాధించింది. ఒకటవ వార్డు కాన్సిలర్ గా గెలుపొందిన గజవాడ లావణ్యకు చైర్మన్ పదవి దక్కనుంది. తూప్రాన్ మున్సిపాలిటీలో బీఆర్ఎస్ 9 కాన్సిలర్ స్థానాలు గెలుపొంది అతిపెద్ద పార్టీగా అవతరించింది. మున్సిపల్ చైర్మన్ పదవి జనరల్ మహిళకు రిజర్వ్ కాగా, కాన్సిలర్లుగా గెలిచిన ముగ్గురు మహిళా అభ్యర్థులు రేసులో ఉన్నారు. సిద్దిపేట జిల్లాలో సిద్దిపేట జిల్లాలోని నాలుగు మున్సిపాలిటీల చైర్మన్, వైస్ చైర్మన్ పదవులకు పలువురు పోటీ పడుతున్నారు. గజ్వల్, దుబ్బాక మున్సిపాలిటీలు బీసీ మహిళ, హుస్సాబాద్ ఎస్సీ జనరల్, చేర్యాల ఎస్సీ మహిళకు రిజర్వ్ చేయడంతో ఆయా వర్గాల నుంచి గెలుపొందిన వారు పదవులు ఆశిస్తున్నారు. హుస్సాబాద్ చైర్మన్ పదవిని దండి లక్ష్మి, బూర్గుల లత, బత్తుల స్వరూప ఆశిస్తుండగా, వీరిలో దండి లక్ష్మికి అవకాశాలు ఎక్కువగా ఉన్నాయి. వైస్ చైర్మన్ పదవిని చిత్తూరి పద్మ, ఆకుల రజిత, పిల్లి తిరుపతి, బొలిశెట్టి రాజా ఆశిస్తున్నారు. దుబ్బాక చైర్మన్ పదవిని బండి శ్రీలత, శ్రీరాం సంగీత, వైస్ చైర్మన్ పదవిని ఆస సులోచన, గోవింద శోభారాణి, మూర్తి సంద్య ఆశిస్తున్నారు. గోవింద శోభారాణికి ఎమ్మెల్యే గతంలోనే వైస్ చైర్మన్ పదవి ఇస్తానని మాట ఇచ్చారనే ప్రచారం జరుగుతోంది. చేర్యాలలో చైర్మన్ పదవి ముస్తాబు? అరుణ, కమలాపురం గీతాంజలి పోటీ పడుతున్నారు. ఇదిలా ఉంటే ఎస్సీ వర్గంలోని రెండు విభాగాల వారు తమ వర్గానికే చైర్మన్ పదవి ఇవ్వాలని డిమాండ్ చేస్తున్నారు. వైస్ చైర్మన్ పదవి కోసం నిమ్మ సుప్రజ, ఎజాజ్ అహ్మద్ పోటీ పడుతున్నారు. గజ్వల్ చైర్ పర్సన్ పదవికి కల్యాణ్ పద్మాబాయి, గంగిశెట్టి చందన, బొగ్గు స్వప్న పేర్లు విసపడుతున్నాయి. వైస్ చైర్మన్ పదవికి గోలి మమతతో పాటు బీఆర్ఎస్ రెబల్ గా గెలిచిన అత్తిల్లి శ్రీనివాస్ పేర్లు విసిపిస్తున్నాయి. అత్తిల్లి శ్రీనివాస్ కు ఇవ్వాలని నియోజకవర్గ నాయకుడు ప్రతాపరెడ్డి డిమాండ్ చేస్తున్నట్టు తెలుస్తోంది.

ఇండిపెండెంట్ గా గెలిచిన అత్తిల్లి శ్రీనివాస్ బీఆర్ఎస్ కాన్సిలర్లతో పాటు క్యాంపుకు వెళ్లడం ఆసక్తి కలిగిస్తోంది. ఆ ఏడు చోట్ల స్వతంత్రులే కీలకంబిసంగారెడ్డి జిల్లాలో 11 మున్సిపాలిటీల్లో కాంగ్రెస్ 4 చోట్ల, బీఆర్ఎస్ రెండు చోట్ల సంపూర్ణ మెజార్టీ సాధించగా, మరో 5 బల్లియార్లలో ఏ పార్టీకి స్పష్టమైన మెజార్టీ దక్కక హంగ్ ఏర్పడింది. జూబిలాబాద్ లో మ్యూజిక్ ఫిగర్ 19 ఉండగా కాంగ్రెస్ 14 స్థానాలు కైవసం చేసుకుంది. చైర్మన్ పదవి దక్కించుకునేందుకు ఇద్దరు కాంగ్రెస్ రెబల్ అభ్యర్థులు ఇప్పటికే కాంగ్రెస్ క్యాంప్లో చేరిపోయారు. ఇద్దరు ఎంఐఎం కాన్సిలర్లు కూడా కాంగ్రెస్ కు మద్దతు ఇవ్వనున్నట్టు తెలుస్తోంది. మరో కాంగ్రెస్ రెబల్ క్యాండ్డిట్ మహమ్మద్ జాఫర్ తనకు చైర్మన్ లేదంటే వైస్ చైర్మన్ పదవి ఇస్తే మద్దతు ఇస్తానని చెబుతున్నారు. చైర్ పర్సన్ పోస్ట్ కోసం కాంగ్రెస్ లో 18వ వార్డు నుంచి ఎన్నికైన గున్నెల్లి కవిత పేరు విసిపిస్తోంది. కోహిర్ మున్సిపాలిటీలో మ్యూజిక్ ఫిగర్ 9 ఉండగా, కాంగ్రెస్ కు 8 మంది బలం ఉంది. ఎంఐఎం కాన్సిలర్ కాంగ్రెస్ కు మద్దతు ఇవ్వడంతో కోహిర్ మున్సిపాలిటీని కాంగ్రెస్ కైవసం చేసుకోనుంది. చైర్మన్ కోసం 4వ వార్డు కాన్సిలర్ అశోక్, 12వ వార్డు కాన్సిలర్ శిరీష పోటీ పడుతుండగా, అశోక్ కు చైర్మన్ అయ్యే అవకాశాలు కనిపిస్తున్నాయి. ఇస్సాపూర్ లో ఇద్దరు ఇండిపెండెంట్లు ఎమ్మెల్యే మహిపాల్ రెడ్డి సమక్షంలో శనివారం పార్టీలో చేరారు. దీంతో బీఆర్ఎస్కు మ్యూజిక్ ఫిగర్ సరిపోవడంతో చైర్మన్ స్థానానికి అడ్డు తొలగింది. గడ్డపోతారం చైర్ పర్సన్ స్థానం ఎస్సీ మహిళకు రిజర్వ్ కాగా, ఇక్కడ బీఆర్ఎస్ సంపూర్ణ మెజారిటీ సాధించింది. 5వ వార్డు కాన్సిలర్ గద్దె సుష్మ, 14వ వార్డు కాన్సిలర్ నీరుడి ప్రభావతి చైర్ పర్సన్ కోసం పోటీ పడుతున్నారు. సంగారెడ్డి, సదాశివపేట బల్లియాలను కాంగ్రెస్ కైవసం చేసుకోగా, చైర్ పర్సన్లుగా కూన వనిత, అంజమ్మ, వైస్ చైర్మన్లుగా పేక్ షఫీయుద్దీన్, రేణుక పేర్లను మాజీ ఎమ్మెల్యే జగ్గారెడ్డి ప్రకటించారు.

## సంత్ సేవాలాల్ స్మార్ట్ గిరిజన జాతి అభివృద్ధి కోసం పాటు పడుదాం



**సేవాలాల్ జయంతి ఉత్సవాలను జరుపుకున్న శాతవాహన జేపీసీ విద్యార్థులు**  
**తెలంగాణ జీవగడ్డ, కరీంనగర్**  
సంత్ సేవాలాల్ 287 జయంతి సందర్భంగా జయంతి ఉత్సవాలను కరీంనగర్ శాతవాహన యూనివర్సిటీ జేపీసీ ఆధ్వర్యంలో నిర్వహించారు. ఈ సందర్భంగా యూనివర్సిటీ విద్యార్థులు నేనావత్ విఠల్ మాట్లాడుతూ గిరిజనులు సంత్ సేవాలాల్ ఆదర్శంగా తీసుకొని విద్య, ఉద్యోగ, రాజకీయ రంగాల్లో అభివృద్ధి చెందాలని, ప్రభుత్వం గిరిజన అభివృద్ధి కి నిధులు కేటాయించాలని అన్నారు. జేపీసీ నాయకుడు కరికే మహేష్ మాట్లాడుతూ గిరిజనులపై రోజు రోజుకు దాడులు, వివక్షత పెరుగుతుందని, విశ్వవిద్యాలయల్లో గిరిజనుల సంఖ్య తగ్గిపోతుందని వీటిని రూపు మాపేందుకు ప్రభుత్వం కార్యక్రమలు చేపట్టాలని వాళ్లకు అన్ని రంగాల్లో ప్రాధాన్యత ఇవ్వాలని కోరారు. ఈ కార్యక్రమంలో యూనివర్సిటీ నాయకులు దిలీప్, రాహుల్, అనిల్, ఉష, శ్రావణి రమ్య, తదితరులు పాల్గొన్నారు.

## కాంగ్రెస్ హైకమాండ్ ముందు జీవన్ రెడ్డి ఆవేదన

**జగిత్యాల/హైదరాబాద్, ఫిబ్రవరి 15:**  
ఉమ్మడి కరీంనగర్ జిల్లా కాంగ్రెస్ రాజకీయాల్లో సీనియర్ నేత, మాజీ మంత్రి జీవన్ రెడ్డి వ్యవహారం ఇప్పుడు హాట్ టాపిక్ గా మారింది. పార్టీలో జరుగుతున్న పరిణామాలు, పదవుల కేటాయింపుపై ఆయన తన గళాన్ని విప్పారు. ఏపీసీసీ సెక్రటరీ విశ్వనాథన్ సవాంగ్, మంత్రి అడ్లూరి లక్ష్మణ్ లతో భేటీ అయిన జీవన్ రెడ్డి, పార్టీ కోసం కష్టపడిన కార్యకర్తలకు న్యాయం చేయాలని డిమాండ్ చేశారు. జీవన్ రెడ్డి ఈ సందర్భంగా స్పష్టమైన వ్యాఖ్యలు చేశారు. నేను ఎప్పుడూ పార్టీ క్రమశిక్షణ గల కార్యకర్తనే. పార్టీ ఎలాంటి నిర్ణయం తీసుకున్నా దానికి కట్టుబడి ఉంటాను. అయితే, పార్టీ కష్టకాలంలో ఉన్నప్పుడు జెండా మోసిన వారికే పదవుల్లో ప్రాధాన్యత ఇవ్వాలని కోరుకుంటున్నాను' అని ఆయన పేర్కొన్నారు. తన ఆలోచనలు, సూచనలను పరిగణనలోకి తీసుకోవాలని హైకమాండ్ ప్రతినిధులకు విజ్ఞప్తి చేశారు. మున్సిపల్, స్థానిక సంస్థల ఎన్నికల సమయంలో జరిగిన టికెట్ల కేటాయింపుపై జీవన్ రెడ్డి గణంకాలతో సహా హైకమాండ్ కు వివరించారు. గెలుపు గుర్రాల లెక్కలతో ఆవేదన.. డ్రైక్ రేట్: డ్రైక్ రేట్: తనకు కేటాయించిన 16 బీ-ఫారమ్ లలో 9 మందిని గెలిపించుకున్నట్లు ఆయన గుర్తు చేశారు. ఎంపీ సంజయ్ కుమార్ పక్కన పెట్టిన 9 మంది అభ్యర్థులు స్వతంత్రులుగా పోటీ చేసి గెలిచారని, అంటే వారు బలమైన అభ్యర్థులని ఆయన వాదించారు. సంజయ్ కి 34 బీ-ఫారమ్ లు ఇస్తే కేవలం 14 మంది మాత్రమే గెలిచారని, తన వర్గం వారికి టికెట్లు రాకుండా పక్కన పెట్టడం వల్లే నష్టం జరిగిందని ఆయన ఆవేదన వ్యక్తం చేశారు. అనుచరుల డిమాండ్: రాజ్యసభ సీటు ఇవ్వాలిందే! జీవన్ రెడ్డి మద్దతుదారులు కూడా ఏపీసీసీ సెక్రటరీ ముందు తమ వాదనను గట్టిగా వినిపించారు. జీవన్ రెడ్డి వంటి సీనియర్ నాయకుడిని విమర్శించడం సరికాదన్నారు. జీవన్ రెడ్డి పార్టీకి చేసిన సేవలను గుర్తించి, రానున్న రాజ్యసభ స్థానాన్ని జీవన్ రెడ్డికి కేటాయించాలని అనుచరులు, మద్దతుదారులు డిమాండ్ చేశారు. చైర్మన్ పదవుల కేటాయింపులో జీవన్ రెడ్డి వర్గానికి సముచిత స్థానం కల్పించాలని వారు కోరారు.

## ముత్తునూర్లో ఘనంగా శివపార్వతుల కళ్యాణ మహోత్సవం



**భారీగా హాజరైన గ్రామస్థులు**  
**తెలంగాణ జీవగడ్డ, జగిత్యాల**  
జగిత్యాల జిల్లా వెల్లటూర్ మండలం ముత్తునూర్ గ్రామంలో శివరాత్రి పండగను పురస్కరించుకొని ప్రతి ఏట నిర్వహిస్తున్న శివపార్వతుల కళ్యాణాన్ని వేధ పండితులు ముక్తేశ్వర దేవాలయంలో ఘనంగా నిర్వహించారు. గ్రామస్థులు భారీగా హాజరై శివపార్వతుల కళ్యాణాన్ని తిలకించారు. ఈ కార్యక్రమంలో గ్రామ సర్పంచ్ కుళ్లపల్లి అక్షి-పోశముల్లు, ఉప సర్పంచ్ మహమ్మద్ అక్రమాలిక్, వెల్లటూర్ మార్కెట్ కమిటీ వైస్ చైర్మన్ గోల్ల తిరుపతి, మాజీ ఎంపీటీసీ అనుమాల మంజుల, ఆలయ కమిటీ చైర్మన్ సంగ తిరుపతి, గ్రామ పెద్దలు, మహిళలు, యువతి, యువకులు అధిక సంఖ్యలో పాల్గొన్నారు.



CRICKET LOGO ILLUSTRATION



### భారత్ పాకిస్థాన్ ఈ సారి కూడా షేక్ హ్యాండ్ లేదు



ప్రస్తుత టీ-20 ప్రపంచకప్ లోనే అత్యంత రసవత్తర మ్యాచ్ కాలంబోలో మొదలైంది. భారత్, పాక్ మధ్య హై వోల్టేజ్ మ్యాచ్ కు వేదిక అయిన కాలంబోలోని ప్రేమదాస స్టేడియంకు వేలాది మంది ప్రేక్షకులు చేరుకున్నారు. టాస్ గెలిచిన పాకిస్థాన్ కెప్టెన్ సల్మాన్ అఘా బౌలింగ్ ఎంచుకున్నాడంటే టీమిండియా బ్యాటింగ్ కు దిగింది తాజా మ్యాచ్ టాస్ సమయంలో కూడా భారత్ కెప్టెన్ సూర్యకుమార్ యాదవ్, పాకిస్థాన్ కెప్టెన్ సల్మాన్ అఘా షేక్ హ్యాండ్ చేసుకోలేదు. టాస్ సమయంలో ఇద్దరూ దూరంగానే ఉండిపోయారు. ఆసియా కప్ సందర్భంగా ఆడిన మ్యాచ్ లో కూడా భారత్, పాక్ ఆటగాళ్లు కరచాలనం చేసుకోలేదు. అది అప్పట్లో పెద్ద సంచలనంగా మారింది. తాజాగా కూడా అదే సీన్ రిపీట్ అయింది ఇక, ఈ మ్యాచ్ ఆడేందుకు పాక్ చాలా హైడ్రామా క్రియేట్ చేసింది (xఅసలుగ్లునిఅర్నుల్ వఅంఱిఅం). భారత్ తో టీ-20 మ్యాచ్ ఆడేది లేదని పాకిస్థాన్ ప్రధాని, పీసీబీ అధ్యక్షుడు భీష్మించుకుని కూర్చున్నారు. అయితే ఐసీసీ వార్షికోత్సవం, శ్రీలంక క్రికెట్ బోర్డ్ విజ్ఞప్తి కారణంగా పాక్ దిగి వచ్చింది. దీంతో ఈ రోజు కాలంబోలో మ్యాచ్ జరుగుతోంది.





# అల్లు శిరీష్ పెళ్లి

## గౌరవప్రదంగా చిరంజీవికి ఆహ్వానం

అల్లు వారింట త్వరలో పెళ్లి బాజాలు మోగనున్నాయి. అల్లు అరవింద్ మూడో కుమారుడు శిరీష్ పెళ్లి పీటలెక్కనున్నారు. మార్చి 6న అల్లు శిరీష్, నయనిక రెడ్డితో ఏడడుగులు వేయనున్నారు. ఇప్పటికే పెళ్లి పనులు జోరుగా సాగుతున్నాయి. 13వ తేదిన పసుపు కొట్టే కార్యక్రమాన్ని నిర్వహించారు. ప్రస్తుతం శుభలేఖలు

పంచే పనుల్లో అల్లు అరవింద్ కుటుంబ సభ్యులు ఉన్నారు. తొలి శుభలేఖను చిరంజీవికి అందజేశారు. ఈ విషయాన్ని అల్లు శిరీష్ ఇన్స్టాగ్రామ్ వేదికగా తెలిపారు. 'తెలుగు సంప్రదాయం ప్రకారం తొలి శుభలేఖను మావయ్య చిరంజీవి, అత్తయ్య సురేఖగారికి అందజేశాము' అని ఇన్స్టా స్టోరీలో షేర్ చేశారు.

